



# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ]

SATURDAY, MARCH 19, 2022 / PHALGUNA 28, 1943

Separate paging is given to this Part in order that it may be filed as a Separate Compilation.

## PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ  
સચિવાલય, ગાંધીનગર, ૧૯મી માર્ચ, ૨૦૨૨

તારીખ: ૧૯મી માર્ચ, ૨૦૨૨ના ગુજરાત રાજપત્ર, (અસાધારણ)માં અંગ્રેજીમાં પ્રસિદ્ધ થયેલા સન ૨૦૨૨ના ગુજરાત અધિનિયમ  
ક્રમાંક: ૧નો ગુજરાતી અનુવાદ આથી સર્વે લોકોની જાણ સારૂ પ્રસિદ્ધ કર્યો છે.

વી. એન. શેખ,  
સરકારના નાયબ સચિવ.



## GUJARAT ACT NO. 1 OF 2022.

## THE GUJARAT LAND GRABBING (PROHIBITION) (AMENDMENT) ACT, 2022.

ગુજરાત વિધાનમંડળના નીચેના અધિનિયમને રાજ્યપાલે સન ૨૦૨૨-ના માર્ચ મહિનાની ૧૭મી તારીખે અનુમતિ આપી હોવાથી, તે, આથી, સર્વે લોકોની જાણ સારુ પ્રસિદ્ધ કરવામાં આવે છે.

કે. એમ. લાલા,  
ગુજરાત સરકારના સચિવ,  
વૈધાનિક અને સંસદીય બાબતોનો વિભાગ.

## GUJARAT ACT NO. 1 OF ૨૦૨૨

## AN ACT

further to amend the Gujarat Land Grabbing (Prohibition) Act, 2020.

સન ૨૦૨૨-નો ગુજરાત અધિનિયમ ક્રમાંક : ૧.

(રાજ્યપાલની અનુમતિ મળ્યા પછી, સન ૨૦૨૨-ના માર્ચ મહિનાની ૧૮મી તારીખે “ગુજરાત સરકારી રાજપત્ર”માં (અંગ્રેજીમાં) પ્રથમ પ્રસિદ્ધ કરેલો.)

ગુજરાત જમીન પચાવી પાડવા પર (પ્રતિબંધ) અધિનિયમ, ૨૦૨૦ વધુ સુધારવા બાબત અધિનિયમ.

આથી, ભારતના ગણરાજ્યના તોત્તેરમા વર્ષમાં નીચેનો અધિનિયમ કરવામાં આવે છે:-

૧. (૧) આ અધિનિયમ ગુજરાત જમીન પચાવી પાડવા પર (પ્રતિબંધ) (સુધારા) અધિનિયમ, ૨૦૨૨ કહેવાશે.

ટૂંકી સંજ્ઞા અને  
આરંભ.

(૨) તે, સન ૨૦૨૨-ના જાન્યુઆરી મહિનાની ૧૧મી તારીખે અમલમાં આવ્યો હોવાનું ગણાશે.

સન ૨૦૨૦ના  
ગુજરાતના ૧૧મા  
અધિનિયમની  
કલમ ૨-નો  
સુધારો.

૨. ગુજરાત જમીન પચાવી પાડવા પર (પ્રતિબંધ) અધિનિયમ, ૨૦૨૦ (જેનો આમાં હવે પછી, “મુખ્ય અધિનિયમ” તરીકે ઉલ્લેખ કર્યો છે તે)માં, કલમ ૨-માં, ખંડ (ગ)માં, નીચેનો પરંતુક દાખલ કરવો અને તે, હંમેશા મુખ્ય અધિનિયમના આરંભથી અમલમાં આવે તેમ દાખલ કર્યો હોવાનું ગણાશે:-

સન ૨૦૨૦નો  
ગુજરાતનો  
૧૧મો.

“પરંતુ જે જમીનના સંબંધમાં આ અધિનિયમના આરંભની તારીખે, અનુસૂચિત આદિજાતિ અને અન્ય પરંપરાગત વનવાસી (વન અધિકારો માન્ય કરવા) બાબત અધિનિયમ, ૨૦૦૬ હેઠળ ગ્રાન્ટ માટેની અરજીઓ અનિર્ણીત હોય તેવી જમીનનો, ‘જમીન’માં સમાવેશ થશે નહિ;”.

સન ૨૦૦૭નો  
૨-જો.

૩. મુખ્ય અધિનિયમમાં, કલમ ૮માં,-

(૧) પેટા-કલમ (૧)માં, નીચેનો પરંતુક દાખલ કરવો:-

સન ૨૦૨૦ના  
ગુજરાતના ૧૧મા  
અધિનિયમની  
કલમ ૮નો સુધારો.

“પરંતુ વિશેષ કોર્ટના અભિપ્રાય મુજબ, તેની સમક્ષ દાખલ કરવામાં આવેલી કોઈ અરજી, પ્રથમ દર્શનીય રીતે નિર્ણય અથવા શ્રુત્તલક હોય, તો તે (વિશેષ કોર્ટ) વધુ કોઈ તપાસ કર્યા સિવાય તે (અરજી) નામંજૂર કરશે.”;

(૨) પેટા-કલમ (૫)માં, વિદ્યમાન પરંતુકને બદલે, નીચેનો પરંતુક મૂકવો:-

“પરંતુ તેને, તેની પોતાની લેખિતમાં વિનંતી સિવાય, સાક્ષી તરીકે બોલાવવો જોઈશે નહિ અથવા પુરાવો રજૂ કરવાની તેની નિષ્ફળતાને કોઈ પક્ષકારો અથવા વિશેષ કોર્ટ દ્વારા કોઈ ટિપ્પણીનો વિષય બનાવવો જોઈશે નહિ અથવા તે જ કાર્યવાહીમાં તેની સામે અથવા તેની સાથેસાથે જેના પર તહોમત મૂકવામાં આવ્યું હોય તેવી કોઈ વ્યક્તિ સામે કોઈ અનુમાન કરવું જોઈશે નહિ.”;

(૩) પેટા-કલમ (૭)માં, નીચેના પરંતુકો ઉમેરવા:-

“પરંતુ વિશેષ કોર્ટ-એ, જાહેર નોટિસથી, આ અધિનિયમ હેઠળ કેસની ન્યાયિક નોંધ લીધાની હકીકત નિર્દિષ્ટ કરવી જોઈશે. આવા જાહેરનામામાં, વિશેષ કોર્ટને, તે (જાહેરનામા)માં નિર્દિષ્ટ કરવામાં આવેલી મુદતની અંદર, કોઈ વ્યક્તિ તરફથી મળે તેવો કોઈ વાંધો, તેના (વિશેષ કોર્ટ) દ્વારા વિચારણામાં લેવામાં આવશે તેમ જણાવવું જોઈશે:

વધુમાં, વિશેષ કોર્ટ-એ, જમીનમાં હિતસંબંધ ધરાવતી હોવાનું સંબંધિત હોય તેવી વ્યક્તિઓ વિશે પોતાને ખાતરી થયા પછી, જમીનમાં હિતસંબંધ હોવાનું જણાયું હોય અથવા માનવામાં આવતું હોય તેવી કોઈ વ્યક્તિ ઉપર, અધિનિયમ હેઠળ કેસની ન્યાયિક નોંધ લીધાની નોટિસ બજાવડાવવી જોઈશે.”.

સન ૨૦૨૦ના  
ગુજરાતના ૧૧-મા  
અધિનિયમમાં  
નવી કલમ ૧૨-ક  
દાખલ કરવા  
બાબત.

૪. મુખ્ય અધિનિયમમાં, કલમ ૧૨ પછી, નીચેની કલમ દાખલ કરવી:-

“૧૨-ક.- (૧) આ અધિનિયમ હેઠળ વિશેષ કોર્ટ દ્વારા કરવામાં આવેલા આખરી ચુકાદા અને હુકમથી નારાજ થયેલી કોઈ વ્યક્તિ, આવા હુકમની વિરુદ્ધ હાઈકોર્ટને અપીલ કરી શકશે. અપીલ.

(૨) આ અધિનિયમ હેઠળ હાઈકોર્ટને, વિશેષ કોર્ટ દ્વારા કરવામાં આવેલા ચુકાદા અને હુકમના સંબંધમાં, અનુક્રમે દીવાની કાર્યવાહીઓ અથવા ફોજદારી કાર્યવાહીઓમાં અલગ અપીલ કરવી જોઈશે.

(૩) આવી દરેક અપીલ, વાદગ્રસ્ત ચુકાદો અથવા હુકમ જે તારીખે કર્યો હોય તે તારીખથી ત્રીસ દિવસની અંદર કરવી જોઈશે અને દરેક કાર્યવાહીઓમાં કરવામાં આવેલા ચુકાદા અને હુકમની સંબંધિત તારીખથી ત્રીસ દિવસની મુદત ગણવી જોઈશે:

પરંતુ હાઈકોર્ટને ખાતરી થાય કે અપીલ કરનારને, પૂરતા કારણસર સદરહુ ત્રીસ દિવસની મુદતની અંદર અપીલ કરવામાંથી અટકાવવામાં આવ્યો હતો, તો તે (હાઈકોર્ટ), અપીલ કરનારને, સાઠ દિવસની વધુ મુદતની અંદર અપીલ કરવાની પરવાનગી આપી શકશે.

સન ૧૯૦૮નો  
૫-મો.

(૪) (૧) દીવાની કાર્યવાહીમાં વિશેષ કોર્ટના ચુકાદા અને હુકમ પરથી અપીલ અંગે નિર્ણય કરવામાં, હાઈકોર્ટ-એ, દીવાની કોર્ટને મળેલી હોય તેવી તમામ સત્તા વાપરવી જોઈશે અને દીવાની કોર્ટ, દીવાની કાર્યરીતિ અધિનિયમ, ૧૯૦૮ હેઠળ મૂળ કોર્ટના હુકમનામા સામેની અપીલ અંગે નિર્ણય કરવામાં જે કાર્યરીતિ અનુસરતી હોય, તે કાર્યરીતિ અનુસરવી જોઈશે.

સન ૧૯૭૪નો  
૨-જો.

(૨) ફોજદારી કાર્યવાહીઓમાં, આ અધિનિયમ હેઠળની કોઈ ફોજદારી જવાબદારી નક્કી કરતા વિશેષ કોર્ટના ચુકાદા અને હુકમ પરથી અપીલ અંગે નિર્ણય કરવામાં, હાઈકોર્ટ, લાગુ પડતું હોય ત્યાં સુધી, વિશેષ કોર્ટ, હાઈકોર્ટની હકૂમતની સ્થાનિક હદોની અંદરના કેસોની અદાલતી કાર્યવાહી કરતી સેશન્સ કોર્ટ હોય, તે રીતે ફોજદારી કાર્યરીતિ અધિનિયમ, ૧૯૭૩ના પ્રકરણ ૨૮થી મળેલી તમામ સત્તા વાપરી શકશે.

(૫) આવી કોઈ અપીલ મળ્યેથી, હાઈકોર્ટ-એ, અપીલના પક્ષકારોને સુનાવણીની વાજબી તક આપ્યા પછી, પોતાને ઉચિત જણાય તેવો, જેની સામે અપીલ કરવામાં આવી હોય તે હુકમ બહાલ રાખતો, સુધારતો અથવા તે રદ કરતો અથવા વધારાના પુરાવા જરૂરી હોય, તો તે લીધા પછી નવા હુકમ માટે, પોતે ઉચિત ગણે તેવા આદેશ સાથે કેસ પાછો મોકલતો હુકમ કરવો જોઈશે.”.

સન ૨૦૨૨-નો  
ગુજરાતનો  
વટહુકમ ૧ લો.

૫. (૧) ગુજરાત જમીન પચાવી પાડવા પર (પ્રતિબંધ) (સુધારા) વટહુકમ, ૨૦૨૨, આથી, રદ કરવામાં આવે છે.

રદ કરવા બાબત  
અને અપવાદ.

(૨) આવી રીતે રદ થવા છતાં, સદરહુ વટહુકમથી સુધાર્યા પ્રમાણેના મુખ્ય અધિનિયમ હેઠળ કરેલું કોઈપણ કાર્ય અથવા લીધેલું કોઈ પગલું, આ અધિનિયમથી સુધાર્યા પ્રમાણેના મુખ્ય અધિનિયમ હેઠળ કરેલું અથવા લીધેલું હોવાનું ગણાશે.

